

30th March 1965]

திரு. அ. பெ. தர்மலிங்கம் : தலைவர் அவர்களே, புயலால் பாதிக்கப்பட்ட பகுதிகளை உடனடியாகச் சென்று பார்க்க இயலாமல், டில்லியிலிருந்து ஹெலிகாப்டர் வந்து செல்லவேண்டிய சூழ்நிலை ஏற்பட்டது என்று அறிகிறேன். இந்த சர்க்கார் 4-5 ஹெலிகாப்டர்களை வாங்கி வைத்துக்கொள்ளுமா என்று அறிய விரும்புகிறேன்.

கனம் திரு. வெ. ராமைய்யா : கனம் அங்கத்தினருடைய தாராள ஆலோசனைக்கு சந்தோஷம். ஆனால் ராஜ்ய அரசாங்கமோ மற்றவர்களோ 4-5 ஹெலிகாப்டர்களை வைத்துப் பாதுகாப்பது காரிய சாத்தியம் அல்ல. ஏனென்றால் அவைகள் துணுக்கமான கருவிகள். மிகச் சலபமாகப் பழுது ஆகிவிடும். ஹெலிகாப்டர் வரும் வரையில் காத்திராமல் அந்த இடத்தில் செய்ய வேண்டிய உதவிகளை ஐ.ஏ.எஃப் விமானங்களைக் கொண்டு ராஜ்ய அரசாங்கம் செய்திருக்கிறது. இன்னும் அதிகமான அளவுக்குச் செய்ய வேண்டுமென்பதுதான் ராஜ்ய அரசாங்கத்தின் யோசனைகூட. அதற்கு வேண்டிய உதவிகளை மத்திய அரசாங்கமும் செய்யும்.

திரு. கே. ஏ. மதியழகன் : முன்பு நமது அரசாங்கம் 'அனுமான்' என்ற ஆகாயவிமானத்தை வைத்திருந்ததே, அது போல ஒரு ஹெலிகாப்டரை வைத்துக்கொள்வது பற்றி யோசிக்கப்படுமா?

கனம் திரு. வெ. ராமைய்யா : அந்த 'அனுமானுக்கு' ஏற்பட்ட கதி இதற்கும் ஏற்பட்டுவிடுமோ என்று நான் அஞ்சுகிறேன்.

திருமதி ஏ. எஸ். பொன்னம்மாள் : பாம்பனுக்கும், ராமேசுவரத்திற்கும் இடையே இருக்கிற ரோடு இருபுறங்களிலிருந்தும் மணல் அடித்து வந்து மூடிவிடுகிறது. அப்படி மணல் வந்து மூடிவிடாமல் அந்த ரோடை புதுப்பித்து, இரண்டு பக்கங்களிலும் ரிவெட் மென்ட் கட்டுவதற்கு அமைச்சர் அவர்கள் வழி வகை செய்வார்களா?

கனம் திரு. வெ. ராமைய்யா : இந்த உப கேள்வி இந்த மூலக் கேள்வியில் எழவில்லை.

கனம் சபாநாயகர் : கேள்விகள் முடிவடைந்தன.

[Note.—An asterisk (*) at the commencement of a speech indicates revision by the Member.]

II.—PRIVILEGE MATTER

PUBLICATION IN 'NAVA SAKTHI'

கனம் சபாநாயகர் : 'நவ சக்தி' பத்திரிகை தப்பிதமாக ஹெட்டிங் போட்டது என்பதுபற்றி உரிமைப் பிரச்சனை எழுப்பப்பட்டது கனம் அங்கத்தினர்களுக்கு ஞாபகம் இருக்கலாம். அவர்கள் பேப்பரில் திருத்தம் பிரசுரித்து, தாங்கள் வருந்துகிறோம் என்று சொல்லி எனக்கும் எழுதி அனுப்பியிருக்கிறார்கள். ஆகவே, அந்த விஷயத்தை அப்படியே முடித்துவிடலாம் என்று சபைக்குத் தெரிவித்துக் கொள்கிறேன்.

[30th March 1965]

திரு. கே. ஏ. மதியழகன் : ஆன் எ பாயின்ட் ஆப் இன்பர்மேஷன், ஸார். அவர்கள் இதற்காக 'ரெகர்ட்' தெரிவித்திருக்கிறார்களா, அல்லது 'அபாலிஷி' தெரிவித்திருக்கிறார்களா?

கனம் சபாநாயகர் : 'லீடர் ஆப் தி அப்போஸிஷன்' அவர்களுடைய பத்திரிகை விஷயத்தில் எப்படிச் சொன்னாரோ அதே மாதிரிதான் இவர்களும் சொல்லியிருக்கிறார்கள். அது ஒரு பெரிய 'காம்ப்ளிகேடெட் குவெஸ்சின்' ஆக இருக்கிறது. அதனால்தான் அந்த 'குவெஸ்சின்' வேண்டாம் என்று சொன்னேன்.

III.—ADJOURNMENT MOTION.

ENHANCEMENT OF TAX ON PALMYRAH TREES LEASED TO EX-TODDY TAPPERS

MR. SPEAKER : The hon. Member, Sri M. Kalyanasundaram, has given notice of the following adjournment motion :—

"I beg to move that the business of the House be adjourned to discuss the following matter of urgent public importance, viz. :—

'the order of the Government raising the tax on palmyrah trees leased to ex-toddy tappers, who were thrown out of employment, as a result of prohibition'.

திரு. மீ. கலியாணசுந்தரம் : சார், மதுவிலக்குக் கொள்கையின் காரணமாக வேலை இழந்த மரமேறும் தொழிலாளர்களுக்கு ஒரு நிவாரணம் அளிக்கும் முறையில்தான் சலுகையாக பனை மாங்கள் ஒதுக்கப்பட்டு, லட்சக்கணக்கானவர்கள் அதன்மூலம் வாழ்க்கை நடத்திவருகிறார்கள். சில மாதங்களுக்கு அவர்களுக்கு அதன் மூலம் வருமானம் கிடைக்கும். அதை அனுபவித்துக்கொண்டு வந்தவர்கள் அரசாங்கத்திற்கு மரம் ஒன்றுக்கு இரண்டு அணு கட்டணம் செலுத்திக்கொண்டுவந்தார்கள். ஆறு மாதங்களுக்கு முன்பு அது 4 அணுவாக உயர்த்தப்பட்டது. அந்தத் தீர்வை இப்பொழுது 8 அணுவாக உயர்த்தப்பட்டிருக்கிறது. அவர்கள் 8 அணு அரசாங்கத்திற்கு செலுத்தியபிறகு, அவர்களுக்கு அதன் மூலம் வரும் வருமானம் அவர்கள் உழைப்புக்கான கூலிக்குக்கூட கட்டாது. சரியானபடி ஆராயாமல் ரெளன்டு இலாகாவின் இந்தக் கட்டணத்தை உயர்த்திவிட்டார்கள் என்று நினைக்கிறேன். புளிய மரத்திற்கு தீர்வையை உயர்த்தியிருக்கிறார்கள். புளி விலை உயர்ந்திருப்பதால், புளிய மரத்திற்கும் தீர்வை உயர்த்தியது நியாயமாக இருக்கலாம். எனக்கு அதைப்பற்றி ஆட்சேபம் இல்லை. இன்னும் பலவகை மாங்களுக்கும் தீர்வை உயர்த்தியிருக்கிறார்கள். அதையும் நான் ஆட்சேபிக்கவில்லை. ஆனால், பனைமரத்திற்கான கட்டணத்தை திடீரென்று இரண்டு மடங்காக உயர்த்தியிருப்பது, கொடுக்கப்பட்ட சலுகையை பறிக்கக் கூடியதாக இருக்கிறது. லட்சக்கணக்கான பேர்கள் இதனால் பெரும் பாதகத்திற்கு உள்ளாவார்கள். ஆகவே, அவர்களுக்கு நிவாரணம் அளிக்கக்கூடியமுறையில் இந்தக்கட்டணத்தை பழைய